

Il-Belt Victoria

Rivista mahruġa mill-Parroċċa ta' San Ġorġ - Ghawdex

Jannar - Frar 2003

Nru 130



Messaġġ minn Monsinjur Ġuzeppi Farrugia

Arċipriet tal-Bażilika ta' San Ġorġ

FESTI ĊENTINARJI ĠORĠJANI

Il-festi ċentinarji Ġorġjani, li ilna nistennewhom u nhejju ghalihom, issa waslu u qeghdin maghna. Dawn il-festi mhumiex ghajr "mumentu speċjali" f'din is-sena ċentinarja li tajna bidu ghalha bhala *sena ta' talb* fil-lejl ta' l-Ewwel tas-Sena, bhala *sena ta' liturgija* fis-solennità tal-Manifestazzjoni tal-Mulej, bhala *sena ta' hidma pastorali speċjali* fil-Festa tal-Prezentazzjoni tal-Mulej, u bhala *sena ta' kultura Nisranija* fil-21 ta' Frar, Tifkira ta' San Pietru Damjani, awtur tal-kliem li jtkanta fl-antifonata 'San Ġorġ.

Bhalissa qedisirul-ahhajr thejjijiet biex jiġu definiti l-programmi festivi ta' April u ta' Lulju, kif ukoll tax-xhur ta' bejniethom. Qed isiru thejjijiet oħrajn għal attivitajiet li se jsiru kemm fix-

ikompli p. 3

RANDAN 2003

Korsijiet ta' Eżercizzi fil-Bażilika

■ Għall-Koppji Miżżewġa

Mit-Tnejn 10 ta' Marzu sal-Ġimgha 14 ta' Marzu

Fis-7.00pm

Predikatur: Fr. Martin Cilia MSSP

■ Għaż-Żgħażaġh

Mit-Tnejn 17 ta' Marzu sal-Ġimgha 21 ta' Marzu

Fis-7.30pm

Predikatur: Fr. Marcello Ghirlando OFM

■ Għal Kulhadd

Mit-Tnejn 24 ta' Marzu sal-Ġimgha 28 ta' Marzu

Fis-7.00pm

Predikatur: Fr. Klement Azzopardi OCD

■ Għat-Tfal

Mit-Tnejn 7 ta' April

Fil-4.30pm

Predikatur: Dun Ġuzepp Gauci

**Ġesù qiegħed isajjahlek....
iftaħ qalbek għall-kelma tiegħu.**





IL-BELT VICTORIA

Rivista ta' kull Xahrej



Uffiċċju Editorjali: Ċentru Parrokkjali San Gorg
Triq il-Karità, Victoria, Għawdex.
Tel: 21 55 63 77 • Fax: 21 55 69 81
email: info@stgeorge.org.mt
web: www.stgeorge.org.mt • radio: 104MHz FM


MEMBRI ĠODDA FIL-KOMUNITÀ PARROKKJALI

- 22.12.02: GEORGE,**
iben Joseph Attard u Michelle neé Zammit
16.01.03: MARTINA,
bint Ruben Galea u Denise neé Cremona
04.02.03: MARI GEORGETTE,
bint Michael Mizzi u Maria neé Vella
15.02.03: TARA JADE,
bint Martin Xuereb u Ruth neé Schembri

MARRU JINGHAQDU MA' KRISTU RXUXTAT

- 05.01.03: **Guzeppi Xerri**
26.01.03: **Francesco Sultana**
28.01.03: **Carmen Zammit**
31.01.03: **Maria Aquilina**
08.02.03: **Rita Xerri**

Donozzjonijiet Anton Pace USA: Lm5
ghar-Rivista *Qvazzi* Anthony Mercieca: 20 U\$



PELLEGRINAGG GHAL-LOURDES

Mit-Tnejn 4 sas-Sibt 9 t'Awissu 2003
Min hu interessat għandu
jikkuntatja l-Uffiċċju Parrokkjali
jew ikellem lil Mons Salv Borg

Editorjal

SENA ĊENTINARJA



Is-sena 2003 ser tkun is-sena li matulha ser infakkrur is-17-il mitt sena mill-martirju tal-patrun taghna u ta' Għawdex, San Gorg Megalomartir.

Hafna forsi jahsbu li dan iċ-ċentinarju ser jiffakkar biss b'festi speċjali li jtiru mar-rih hekk kif jghaddu. Dan mhux ser ikun il-każ. Infatti jekk wiehed jara x'inhu jgri fil-parroċċa taghna malajr jinduna li dan iċ-ċentinarju mhux ser jiehu biss forma ta' festa popolari bħas-soltu jew ikbar mis-soltu, imma ser ikun ukoll akkumpanjat minn hidma pastorali kontinwa biex il-komunità parrokkjali taghna tibbenefika bil-kbir u jkun hemm qawmien spiritwali awtentiku fost il-membri taghna.

Minn meta thabbru sollennement dawn il-festi ċentinarji nhar l-Epifanja, wiehed ma setax ma jindunax li fil-quddies kollu ta' kuljum wahda mill-invozzjonijiet tat-Talba tal-Fidili qed tkun marbuta maċ-ċelebrazzjonijiet li ahna qed naghmlu f'din is-sena. Barra minn hemm kollu nhar ta' Hamis fil-għaxija qed tkun iċċelebrata quddiesha speċjali b'omelija dwar San Gorg. Inbeda ukoll programm intensiv ta' zjajjar fil-familji taghna, li fiż-żmien ta' illum huma fil-htieġa li jkollhom l-għajnuna u l-protezzjoni ta' San Gorg biex ikunu jistgħu jgħelbu d-diffikultajiet tal-hajja moderna.

Matul dan iż-żmien Mons Arcipriet qiegħed ukoll għaddej bit-tberik tal-familji filwaqt li kull familja tinghata xemgħa bhala tifkira ta' dan iċ-ċentinarju. Din il-laqgħa ta' kull familja mal-mexxej spiritwali tal-Komunità Parrokkjali taghna żgur li ser tgħin bil-bosta biex jhroġ il-ġid spiritwali mixtieq miċ-ċelebrazzjonijiet ta' dan iċ-ċentinarju.

Qed ukoll isiru thejjiel kbar biex il-festi li ser isiru kemm f'April kif ukoll l'Fulju ta' din is-sena jkollhom tifsira speċjali għalina lkoll. Dalwaqt jithabbar il-programm ta' dan kollu li ser isir f'April li għej u ninsabu konvinti li l-Komunità Parrokkjali taghna ser tingabar bi hġara biex tiċċelebra dan l-avveniment tant importanti u li ser iservi ta' għodda biex ikoll kemm ahna niġgeddu spiritwalment u bħal San Gorg inkunu kapaci naffrontaw il-mewġ u l-halel tal-hajja li illum qed jagħmlu tant hsara f'kull qasam tas-soċjetà.

Għalhekk, filwaqt li kull wiehed u wahda minnha għandna nimpnejaw ruhna biex niċċelebraw kif jixraq dan iċ-ċentinarju Gorġjan, naghmlu hilitna biex niġgeddu spiritwalment halli nkunu denji niferhu b'San Gorg il-Patrun taghna u ta' gżirtna.



jaghad mill-pagna ta' quddiem

FESTI ĊENTINARJI GORĠJANI

xhur ta' bejniethom kif ukoll fil-bqija taż-żmien festiv li jwassalsa' April 2004. Diġa' tajt dettalji dwar dawn l-attivitajiet. Dettalji oħra johorgu aktar il-quddiem.

It-Tberik tal-Familji

Bhalissa jiena impenjat hafna fit-tberik tal-familji. Bdejt 'l għada tal-Kandlora, u jekk Alla jrid, nispiċċah daqs ġimgħatejn oħra. It-tberik tal-familji joffri okkażjoni sabieħ, anki jekk għal ftit minuti, niltaqa' mal-membri ta' dawk il-familji li joghġobhom jilgħuni, u, skond il-każ li jkun, inkellimhom fuq il-hajja Nisranija.

Billi t-tberik qed naghmlu f'dan iż-żmien tas-sena, jiġifieri meta l-hidma pastorali tal-Parroċċa għadha fil-aqwa tagħha (u mhux tkun waslet biex tispiċċa bhalma jiġri meta t-tberik isir f'Mejju u Gunju), jiena qed napproffita ruhi mit-tberik biex, mhux biss naghmel talba b'risq il-familja, imma wkoll nitkellem mal-familji fuq il-hajja tar-ruh.

Qed inhegġgħom biex jiehdu hsieb li wliedhom żgħar jiffrekwentaw regolarmet il-kassijiet tad-dutrina, qed inwassal messaġġi lill-adolesxenti u ż-żgħażaġ tagħhom biex jattendu għal-laqgħat ta' formazzjoni li jsirulhom, qed nitlobhom biex jagħrafu l-importanza tal-priedki tar-Randan, u qed niehu l-okkażjoni biex, permezz tax-Xemgħa tal-Kandlora li qed noffri b'rigal lill-familji kollha, inhegġgħom biex iżommu lil Gesù bhala d-Dawl li għandu jdawwal lil djarhom.

Iż-Żmien tar-Randan

Wara l-jiem ta' bluha li hafna minna jhobbu jgħixu fil-Karnival, jibdwel l-40 jum tar-Randan lmqaddes. Ahna obbligati li fil-jiem tar-Randan nagħtu *spring-cleaning* lill-hajja tagħna. Kif?

Billi nfitxu aktar mis-soltu s-smiġħ tal-Kelma t'Alla fil-Priedki ta' l-Eżercizzi. Billi nersqu b'mod aktar serju u ta' sikwit lejn is-Sagrament tal-Qrar. Billi nistakaw biex nakkwistaw hakma fuqna nfusna permezz tas-sawm, l-astinenza u s-skiet interjuri. Billi

niddedikaw almenu 10 minuti kuljum għall-meditazzjoni u t-talb, possibilmet quddiem it-tabernaklu. Billi nisimgħu Quddies ta' kuljum u, ta' kuljum ukoll, ngħidu r-Rużarju u naghmlu devozzjonijiet oħra bhalm hi l-Via Sagra. U fuq kollox, billi niehdu sehem shiħ fil-Quddies tal-Hadd u fit-talb liturġiku tal-Kant tas-Salmi (l-Għasar) ta' kull nhar ta' Hadd fil-4.30 p.m.

B'dan il-mod inkunu wkoll qed inhejju ruhna għall-festi ċentinarji Gorġjani li se jsiru bejn Hadd il-Għid u t-28 ta' April.

Sejha għall-Festi Ċentinarji

Qed jagħmlu haġa tajba hafna dawk il-Gorġjani li qed japproffittaw ruhom mill-attivitajiet pastorali, liturġika u kulturali li qed issir fil-Parroċċa fil-kwadru taċ-ċelebrazzjonijiet ċentinarji.

Il-hidma pastorali tinkludi ż-żgħajjar fil-familji li se jsiru minn diversi sacerdoti tal-Parroċċa tagħna (u li għadhom ma bdewx minhabba l-kampanja politika li għaddejjha bhalissa). Tinkludi wkoll il-Quddies *Votiva* ta' San Gorġ li qed issir kull nhar ta' Hamis minn sacerdoti minn Parroċċi oħra tal-gżejjer tagħna kif ukoll mill-bosta sigħat ta' adorazzjoni animata minn lajċi impenjati.

Niehu din l-okkażjoni sabieħ, waqt li nhegġgħ ilkom, il-Parruċċani u l-Gorġjani kollha tagħna, sabieħ tilqgħu l-istudineti li minn mument għall-iehor

qed naghmlukom, nitlobkom ukoll sabieħ toffru s-servizzi tagħkom fil-organizzazzjoni tal-bosta attivitajiet ċentinarji li se jkollna. Dawk li jistgħu joffru l-għajjnuna tagħhom u jingħaqdu ma' tant u tant li diġa' qed jahdmu fil-Ufficijju Parrokkjali u fi hdan is-Socjeta' La Stella, għandhom javvicinaw lili jew lill-President tas-Socjeta' msemmiha, is-Sur Dolindo Cassar.

Haġa wahda biss nitlob minnhom: kollaborazzjoni onesta f'dak kollu li naghmlu, ġenerożita' fil-paċenzja ma' xulxin għax ahna ikoll nistgħu niżbaljaw b'xi kelma jew azzjoni żbaljata, u intenzjoni retta li dak li naghmlu nkuqu qed naghmluh biss għal San Gorġ u minhabba San Gorġ lesti li ninsaw kollox.

Grazzi u Awguri

Nixtieq niringrazzja minn qieġħ qalbi lil dawk kollha li qed jahdmu, ta' kuljum, fis-silenzju u fil-moħbi, fil-bosta hidmiet ordinarji u straordinarji li qed isiru fil-Parroċċa. Dawn il-kollaboraturi li jinkludu t'fal, żgħażaġ, adulti u anzjani, huma l-anqas nies li jissemmew imma huma l-aktar prezzjużi fil-preżenza u l-hidma tagħhom.

Lilhom, u flimkien magħhom lill-benefatturi kollha ta' San Gorġ, inwiegħduhom it-talb tagħna u nawgurawlihom hidma iktar sfiqa b'risq il-Knisja. ■

Mons. Giuseppe Farrugia

IL-PRIMAT TAL-BRAZIL FIL-BAZILIKA



L-Eminenza Tiegħu l-Kardinal Geraldo Majella Agnelo, Primate tal-Brazil, waqt li kien fuq iżjara f'Għawdex bhala l-mistieden tal-Parroċċa tal-Munxar, żar il-Bazilika tagħna u ppresieda Koncelebrazzjoni nhar il-Hamis 23 ta' Jannar 2003. *Fir-ritratt jiehor il-Kardinal waqt l-omelija u mix-xellug għal-lemin jidhru ukoll il-Kappillan tal-Munxar, Mons Arcipriet, Dun Gorġ Grima u Mons Giuseppe Aguis.*



Ma Ġara Xejn! Ma Ġara Xejn!

Kull fil-ghaxija, qabel mat-tfal jmorru jorqdu, wara talba fil-qosor, Dun Bosco kien ikellimhom għall-ftit minituri biss: xi parir, xi hsieb mehud minn xi ġrajja tal-ġurnata jew xi rakkont li minnu kien iwasslihom xi messaġġ siewi.

Dun Bosco kien ikollu quddiemu tfal li kellhom bżonn ta' imħabba, ta' kelma ta' faraġ minn habib, u ta' qalb thabbat flimkien ma' dik tagħhom. Kien jittla' fuq pulptu żgħir biex jarah kullhadd, fil-berah fl-ijijiet tas-sajf, f'dik l-arja friska ta' fil-ghaxija, jew inkella fil-ġabra tal-Kappella, fix-xitwa. Kien dejjem, fl-aħhar isellmilhom bil-kliem: "Bouna Notte!", u t-tfal kollha flimkien kienu jwieġbu: "Grazie!", u wara kienu jmorru madwar Dun Bosco biex jiehdu tislima kollha kemm hi personali. U dun Bosco kellu kelma tajba u ta' inkoraġġiment għal kull wiehed, kif ukoll xi harsa ta' dispaċir lejn xi hadd li ma kienx ġab ruhu sewwa matul il-ġurnata. Iżda Dun Bosco kien jaf li hu kien sinċerament mahbub minn kullhadd.

Wahda minn dawn il-"Good Nights" ta' Dun Bosco hija din:

Dan mhu xejn, dan mhu xejn!

Kien fil-ghaxija ta' Diċembru 1858, u Dun Bosco, wara t-talb beda jirrakkonta lit-tfal: "San Filippu Neri, meta kien għadu żgħażuġ, kien soltu jmur ta' spiss il-kunvent tad-Dumnikani, u wiehed mill-patrijiet irrokkontalu dan il-fatt.

Żewġ reliġjużi, qabel ma jmorru jitolbu l-Matutin fil-kor, kienu soltu jgħadd għand xulxin. Darba


wahda, id-demonju ried jiddiehaq bihom. Għalhekk meta kien sar il-hin biex iqumu, mar iħabbat il-bieb ta' wiehed minnhom u qallu biex jinżel fil-kappella.

Il-patri haseb li kien siehbu li sejjahu u għalhekk niżel u malli wasal fil-kor ra wiehed, li, mix-xehta, mil-lisba u mill-pass kien kollu kemm hu siehbu l-patri. Dan dahal fil-konfessjonarju, u l-iehor resaq biex iqerr kif kien jagħmel is-soltu. Waqt li kien qiegħed isemmi xi htijiet u drubiet, bi stagħgħib kbir tiegħu jisma' lill-konfessur jgħidlu: "U dan mhu xejn, dan mhu xejn!"

Meta dan ġieħ dubju li hemm xi ngann, fil-pront radd is-salib, u lehen il-konfessur siket għal kollox. Għamel mistoqsija u hadd ma wieġeb. Ta harsa madwaru, u l-konfessur, jew aħjar ix-xitan, kien għeb għal kollox.

Għezież uliedi, ftakru li l-kelma li soltu juża x-xitan meta jkun irid iwaqqagħna fil-ħażin hija: "Hares, dak mhu xejn!"

- "Rigward ċerti tgergir kontra l-proxxnu, fejn wiehed faċilment jonqos mill-karita": "U dak mhu xejn!"
- "Dwar ċerti hbiberiji perikolużi li l-oħrajn ma jarawhomx tajbin: "U dak mhu xejn!"
- Xi drabi wiehed jiehdu l-affarijiet ta' l-oħrajn; jisraq xi haġa, u d-demonju jgħidlu: "U dak mhu xejn!"
- Rigward id-diżubbidjenzi u nuqqasijiet oħra: "U dak mhu xejn!"
- Minn xi daqqiet jiġu ċerti dubji gravi, ċerti għemejjel u hsibijiet li wiehed jisthi jgħerrhom: "U dak mhu xejn!"



Nuqqas huwa dejjem nuqqas

Jien ma ngħidilkomx illi tqisu bhala gravi n-nuqqasijiet żgħar, iżda ngħidilkom toqogħdu attenti biex ma tagħtux kas tax-xitan, meta jgħidilkom-"dak mhu xejn". Nuqqas huwa dejjem nuqqas, u għalhekk jeħtieġ li wiehed jikkoreġih. Wara kollox tinsewx li min jiddisprezza l-hwejjeg iż-żgħar, bil-mod il-mod jiġġarraf!

Fi żminijietna wkoll, il-kultura ta' "xejn mhu xejn" qed tirvina hafna hajjiet ta' żgħażaġh. Xi dawgħa, habib hażin, disksors doppiu sens, l-għażż, stampa hażina, spettakli mmorali, programmi tat-TV, droga— — "U dak mhu xejn!"

Imbagħad illum, traġedji jirrepetu ruħhom kull ġurnata, il-faqar spiritwali jsir ukoll miżerja spiritwali, jiġġarfu l-valuri tal-hajja, jikber dejjem in-numru ta' żgħażaġh bla kwiet. U kemm dmugħ jixxerred meta jkun tard wisq!



INAWGURATA S-SENA ĊENTENARJA ĠORĠJANA

Kitba ta' NATHANIEL ATTARD
fil-ġurnal "Il-Mument" - 26/01/03

Din is-sena hi sena speċjali mhux biss ghal Għawdex iżda għall-gżejjer Matin kollha għax jahbat l-1700 sena mill-martirju tal-qaddis martri San Ġorġ. Minbarra li hu l-qaddis meqjum fil-belt ta' Hal Qormi, San Ġorġ huwa wkoll il-patrun tal-belt kapitali Għawdxija, il-Belt Victoria, u tal-gżira kollha ta' Għawdex. Għalhekk ma jstax jonqos li din is-sena tkun wahda mimlija b'attivitajiet speċjali f'Għawdex biex ifakkru dan iċ-ċentinarju.

San Ġorġ, li huwa wiehed mill-akbar qaddisin tal-Knisja, ha l-martirju fis-sena 303 wara Kristu, u l-kult lejha fil-gżejjer tagħna aktarx li beda fis-seklu 6, l-istess żmien li fih il-qima u l-kult ta' dan il-qaddis martri xterdu ma' l-artijiet kollha tal-Mediterran. Minbarra ż-żewġ knejjes parrokkjali dedikati lil San Ġorġ, dik ta' Hal Qormi, u l-Bażilika dedikata lilu fir-Rabat Għawdex, f'pajjiżna għandna għadd kbir ta' 'kappelli mxerrdin ma' Malta u Għawdex li fi żminijiet differenti kienu dedikati lilu, inkluż uhd li llum m'għadhomx jeżistu, għax inqerdu mas-snin.

Il-festi kbar li se jsiru fir-Rabat Għawdex biex ifakkru dan is-17-il ċentinarju thabru waqt konċelebrazzjoni solenni li saret fil-Bażilika ta' San Ġorġ fil-Belt Victoria, fl-ewwel Hadd tas-sena l-ġdida. Konċelebrazzjoni li matulha kienet inawgurata uffiċjalment din is-sena ċentinarja.

Is-sena ċentinarja 2003 fethet bid-daq tal-qniepen tal-Bażilika li daqqew kollha mat-tokki ta' nofs il-lejl tas-sena l-ġdida, wara li kienet saret velja ta' talb fil-Bażilika organiżżata mis-seminaristi tal-parroċċa.

L-għada fil-ghodu, waqt il-konċelebrazzjoni pontifikali ta' l-ewwel tas-sena, Mons Isqof ta' Għawdex Nikol Ġ. Cauchi habbar is-sena ċentinarja u tkellem dwar is-sinjifikat tagħha. Hu awgura li l-festi titulari jkunu ċelebrati bl-akbar dinjità, u skond ir-regolamenti tad-ġoċesi.

Il-Konċelebrazzjoni ta' l-Epifanija, imbagħad, tmexxiet mill-Arċipriet Mons Gużeppi Farrugia, li ta tagħrif dwar is-sena ċentinarja. Il-Festi din id-darba se jkunu speċjali u għalhekk se jestendu minn Jannar 2003 sa April 2004. Dan il-perjodu ser jinqasam fi tliet żminijiet ta' hidma pastorali, ċelebrazzjonijiet festivi u attivitajiet ta' spostolat u kultura li se jinkludu festivals, piblikazzjonijiet u wirjet. Waqt li l-festa ta' San Ġorġ fis-Sajf issir kull tleat Hadd ta' Lulju, il-festa liturgika propja ta' San Ġorġ tabhat fit 23 ta' April.

Fil-Konċelebrazzjoni ha sehem il-Kapittu tal-Kollegġjata, il-Klieru u s-Seminaristi, u l-gruppi kollha tal-Parroċċa. Il-kongregazzjoni li attendiet tmexxiet mill-Ispeaker tal-Parlament u kienet tinkludi lis-Sindku tal-Belt Victoria, deputati, Kunsilliera, il-President u l-membri tas-Socjeta



Filarmonika La Stella u l-Viċi-President tal-Kunsill Pastoral Parrokkjali li qara tislma lil San Ġorġ f'isem il-lajċi tal-Parroċċa.

Il-liturgija kienet animata bil-kant sagru mill-kor tal-Bażilika Laudate Pueri u bis-sehem tal-Coro Santa Cecilia ta' Torre del Greco, f'Napli, li kien għal żjara f'Għawdex.

Għall-inawgurazzjoni tas-sena ċentinarja, il-wadru titulari ta' San Ġorġ, xogħol Mattia Preti, l-iżżejjen b'għirlanda tal-ward u l-istatwa ta' San Ġorġ b'lampieri tal-fidda. Kienet esposta wkoll ir-relikwija tal-qaddis regalata xi snin ilu mill-Bażilika ta' San Giorgio al Velabro ta' Ruma. Dawn ser jibqgħu matul is-sena kollha.

Ta' min jgħid li mitt sena ilu, fl-1903 ukoll kienu saru festi ċentinarji kbar f'Għawdex, u dawn kienu tmexxew mill-Isqof t'Għawdex ta' dakinhar Mons Giovanni Maria Camilleri. Għal dik l-okkażjoni l-istatwa artistika ta' San Ġorġ imnaqxa fl-injam mill-iskultur Pietru Pawl Azzopardi tal-Belt Valletta kienet restawrata mill-artist Giuseppe Cali b'kollaborazzjoni ma' Mons Giuseppe Farrugia, magħruf bħala 'Tal-Vers', li kien Vigarju Generali tad-Djoċesi Għawdxija.



IL-MATURITÀ *Kif nistghu nuru li ahna maturi?*

Li gġarrab azzjoni hazina bla ma tpatthi.
 Li jkollok flus fil-but u ma tonfoqhomx kollha.
 Li taghmel dmirek anke meta m'hemm hadd jarak.
 Li ttemm ix-xoghol li bdejt minkejja kull tfixkil.
 Li taċċetta l-kritika bla ma thalliha toqtollok l-inizjattiva.
 Li taghmel dak li hu tajjeb anke jekk mhux popolari.
 Li lest taqdef kontra l-kurrent biex tilhaq l-ideali tieghek.
 Li ma taghmilx it-tajjeb ghax tistenna prosit.
 Li tghix ir-Reliġjon b'konvinzjoni u mhux minhabba n-nies.
 Li ma tghid xejn qabel tkun taf li hu utli, bżorjuż u veru.
 Li tghin ghax tara 'l Kristu fl-ohrajn u mhux biex huma jghinu lilek.

ALLA WAHDU

- Alla wahdu jista' jaghtina l-fidi, iżda ahna nistghu naghtu xhieda Tiegħu.
 - Alla wahdu jista' jaghtina t-tama, iżda ahna nistghu naghtu l-fiducja f'xulxin.
 - Alla wahdu hu kollu mhabba, iżda ahna nistghu nitghallmu naghmlu hafna għemejjet ta' mhabba ma' xulxin.
 - Alla biss jista' jaghtina l-paċi tant mistieqa, iżda kull wiehed minnha jista' jahdem għall-għaqda fost il-bnedmin.
 - Alla wahdu jista' jaghti l-qawwa, imma ahna nistghu naghmlu kuraġġ lil min hu dgħajef.
 - Alla wahdu huwa t-triq, imma ahna nistghu nuruha lill-ohrajn.
 - Alla wahdu huwa d-dawl, imma ahna nistghu lil min hu fid-diam iftixx d-dawl.
 - Alla wahdu huwa l-Hajja, imma ahna nistghu nuru lill-ohrajn kemm hija sabieha l-hajja.
 - Alla wahdu jista' jaghmel l-impossibbli, imma ahna nistghu naghmlu dak kollu possibbli għall-gid tagħna u ta' hutna l-bnedmin kollha.
- Alla wahdu jista' jaghmel kolloxx Hu, imma Huwa tant fdana u halielna hafna affarijiet f'idejna. Naghmlu dak kollu li nistghu u naghmlu mill-ahjar li nistghu biex naghmluh sew.

UFF! Ma Nistax Norqod!

Qatt ġralek li tistembah f'nofs ta' lejl, thares lejn l-arloġġ u ssib li għadhom xi s-siegha u nofs ta' fil-ghodu? Imbagħad ittajar in-nghas u ma tkunx tista' torqod iżjed? Meta xi darba jiġrilek hekk, ftakar f'dan il-parir li jaf jikkalmak.

Flok toqghod tgerger u tirrabja ghax ma tistax torqod, ieqaf ftit u erfa' mohħok lejn Alla biex titkellem miegħu fil-hermda tal-lejl. Ahseb daqsxejn: l-arloġġ jurik li l-lejl wasal f'nofsu. Dan ifisser li gurnata oħra għaddiet minn fuqek. Erfa' mohħok lejn il-Hallieq u lissen "Grazzi" ta' l-għajjuna kollha li jkun tak matul il-jum li għadu kif spiċċa. Ftakar ukoll li għadu kif beda jum gdid.

Nofs il-lejl mhux biss itemm gurnata, iżda wkoll jaghti bidu għall-gurnata gdidha. F'intimita' ma' Alla, itolbu jaghtik l-għajjuna tiegħu matul il-gurnata li se jisjifek. Permezz ta' din it-tahdita mal-Mulej, fil-paċi u s-skiert tal-lejl, jerġa' jersaq lejki in-nghas. U meta tistembah, tkun lest, biex bil-għajjuna t'Alla, tkompli gurnata oħra f'haġtek.

GHADA

- Ghax ghada hadd ma rah, irrid inkun tajjeb illum!
- Ghax ghada hadd ma rah, dak li nista' nagħmel illum, ma nhallihx għal ghada!
- Ghax ghada hadd ma rah, problema nsolviha illum, u mhallihex tibqa' tkarkar sa ghada!
- Ghax ghada hadd ma rah, il-familja, it-ftal irrid ingawdihom illum u nhobbhom illum!
- Ghax ghada hadd ma rah, saħhti u ruhi niehu hsiebhom illum!
- It-tjubija tal-lum, issir il-ferħ ta' ghada.
- Is-sagrifiċċju tal-lum isir is-saħha ta' ghada.
- Ix-xoghol tal-lum isir il-hajja ta' ghada.
- It-ftal imrobbija tajjeb illum ikunu l-konsolazzjoni ta' ghada.

Tinsieki! — — — Ghada tahsad il-trott taż-zerriegħa li żrajt illum!

IL-MISSIER hu dak li...

- hu dejjem lest jagħmel dak kollu possibbli għall-gid tal-familja;
- jiddedika hafna hin ma wlied;
- għandu hafna, hafna paċenzja u ma jittgħalx malajr;
- ma jkunx tip ta' bnedem "kollox kif jgħid hu";
- is-sagrifiċċju jkun parti sostanzjali minn haġtu;
- jagħraf jgħożż il-hwejjeġ b'valuri oġhla mill-qliegħ zejjeđ tal-flus;
- jaghti eżempju tajjeb f'kull ma jagħmel;
- ma jagħmix preferenzi ma hadd minn uliedu;
- jibqa' jżomm il-wegħda li għamel f'Jum it-Tieġ meta sqarr li: "lest jilqa" minghand Alla l-ulied li joghġbu jibgħatlu u jrabbihom skond il-liġi ta' Kristu u tal-Knisja tiegħu";
- jkun konxju tar-responsabilità kbira li Alla f'dalu f'idejh u fl-istess hin jagħraf il-fatt li hu rigal tal-Mulej li tkun "Missier".
- jkun kapaċi jhobb 'l uliedu kemm jista' jkun bl-istess mod li jhobb Alla l-Missier.



Ghezież tfal,

Kif intom! Nispera li intom tajbin. Kif jilgerbeb iż-żmien! Il-Karnival wara l-bieb. Żgur li hija okkażjoni li tkun mistennija minn hafna minnkom. Wara kollox x'hemm hażin li wiehed jiddeverti (jitbellah!) ftit wara l-eżamijiet ta' nofs is-sena! Naturalment għandkom tagħtu mportanza xierqa lil dawn l-eżamijiet, għax iservu ta' termometru li jurikom il-progress li qegħdin tagħmlu. Importanti li ma tittrascurawx, għax malajr ifeġġu l-jiem ta' l-eżamijiet ta' Ġunju, b'mod speċjali dawk ta' l-"entrance" fil-Junior Lyceum. L-istudenti l-kbar tas-Sekondarji jkollhom ukoll l-"O" Levels, u dawn filhom għadma iebes mhux hażin x'wiehed iġerrem! Imma jiena ċert li qed nitkellem ma' tfal u zghazagh maturi li dejjem lesti biex jisimghu minn min hu akbar minnhom. Ma' dan kollu, ikollkom ukoll laqgħat oħra ta' formazzjoni li wkoll ihallu hafna frott.

Ma nistax nitkellem magħkom u ma nfakkarkomx li ninsabu f'sena mportanti hafna għalina li nħobbu hafna lil San Gorg. Din hija "Sena Centinarja". Fit-23 ta' April li ġej id-dinja Kattolika kollha ser tfakkar is-sbatax-il mitt sena mill-martirju glorjuż tal-Megalomartri San Gorg li halla hajtu għal Kristu u ilum jinsab il-Ġenna mnejn kontinwament jiehu hsiebna. Il-Parroċċa tagħna u s-Socjeta' Filarmonika La Stella ilhom li hejjew program biex iŋfakku dan l-avveniment hekk importanti. Kos, kemm ahna xortina tajba li nżertajna ngħixu f'dan iż-żmien! Oqgħodu attenti għall-avviżi li issa jibdedw herġin kemm mill-knisja kif ukoll mill-kazin biex ma titillu xejn minn dak li qed jithejja. Nahseb li diġa tendejtu li l-quddiesa tas-6.00pm ta' kull nhar ta' Hamis qed tkun wahda speċjali li

Rokna għat-Tfal

mhux ta' min jittlifha. L-Arcipriet qed jiehu hsieb iġib ta' kull darba saċerdot minn barra l-parroċċa biex jagħtina messaġġ waqt li jquaddes. Jien żgur li intom indunajtu wkoll li mal-kwadru titulari tqiegħed qisu fritt biex iżejjen din il-pittura unika ta' San Gorg, xogħol il-pittur Kalabriż il-Kav. Mattia Preti. Dawn il-ġranet harġet ukoll is-sitt harġa tar-rivista San Gorg li bhas-soltu fiha hafna nformazzjoni dwar dan il-quaddis tal-Kappadoċja. Biex thobb lil xi hadd tassew, importanti li tkun taf hafna dwaru.

Għalhekk ghezież tfal, inhegġigkom biex taqraw hafna dwar San Gorg u titolbuh bil-herqa fil-bżonnijiet kollha tagħkom.

U issa, ngħaddu bhas-soltu għall-kompetizzjoni li tista' trebbaħkom ktieb bil-Malti gentilment mogħti mill-Klabb Kotba Matin (Tel: 2155 1325) li jittla' bix-xorti fost dawk li jwieġbu tajjeb. Żmien għandkom sa nhar il-Ġimgħa 14 ta' Marzu 2003. Ibgħatu t-tweġibiet tagħkom f'dan l-Indirizz: L-Editor, "Il-Belt Victoria", Uffiċċju Parrokkjali, Bażilika San Gorg, Victoria, Għawdex.


Mistoqsijiet:

F'liema ġurnata u f'liema xahar jahbtu dawn il-festi li ġejjin? (Eżempju: Il-Milied, fil-25 ta' Diċembru.)

- San Ġuzepp
- Santa Marija
- Santa Luċija
- San Franġisk de Sales
- Sant' Antnin
- Il-Bambina
- San Pietru u San Pawl
- San Franġisk t'Assisi
- San Mikiel
- Il-Kuncizzjoni

Ir-rebbieha tal-Kompetizzjoni tal-harġa li għaddiet kienet: Anna Saliba, Conception Hse., Pompei Str., Victoria.

Il-Papa jhegġigna ngħidu r-Rużarju



Fit-thabrik tiegħu għat-Talba tar-Rużarju mill-Insara kollha tad-dinja, il-Papa Gwanni Pawlu II, nhar is-16 ta' Ottubru, 2002, ippubblika ltra Apostolika bil-isem: "Rosarium Virginis Mariae" (ir-Rużarju tal-Vergni Marija). Din id-data - 16 ta' Ottubru - tahbat fil-bidu tal-25 sena tal-Pontifikat tiegħu. Il-Papa ddedika mis-16 ta' Ottubru 2002 sas-16 ta' Ottubru, 2003 bhala s-"Sena tar-Rużarju".

Isma' Lehen il-Parroċċa fuq Radju "LEHEN IL-BELT VICTORIA"

104 FM Stereo

PARIR LILL-IRGIEL

Kun fidil lejn martek u aġhti mhabbtek liha biss.. Kun ferhan b'martek u ssib l-hena tiegħek mat-tfalja li żżewwiġt Halli s-seher tagħha jhennik, halliha dwarek b'imhabbitha.

Ix-xufftejn tal-mara ta' haddiehor jistghu jkunu helwin daqs l-għasel u l-bews tagħha helu daqs żejt taz-zebbuġa, imma meta jghaddi kollox, ma jhallix hlief qrusa w uġħ. (Mill-Ktieb tal-Proverbji)



X'toffrilek il-Parroċċa tieghek



HINIJIET TAL-FTUH:

Bażilika

Hdud u Festi: 4.45am-1.00pm
2.30pm-8.00pm
Matul il-Gimgha: 4.45am-12.30pm
2.00pm-7.30pm

Uffiċċju Parrokkjali

Matul il-Gimgha: 7.00am-12.00pm
3.00pm-7.00pm

QUDDIES

Hdud u Festi:

Fil-Bażilika: 5.00am, 6.00am,
7.00am, 8.00am, 9.00am (Konv.),
10.00am, 11.00am, 12.00pm, 5.00pm,
6.00pm, 7.00pm.

Fil-Ċentru ghat-Tfak: 9.00am

MATUL IL-GIMGHA:

Fil-Bażilika: 5.15am, 6.00am,
6.30am, 7.00am, 7.30am, 8.15am,
9.00am, 10.00am, 11.00am, 12.00pm,
5.00pm, 6.00pm, 7.00pm.

FL-EWWEL ĠIMGHA TAX-XAHAR:

ukoli fis-1.00pm, 2.00pm, 3.00pm,
4.00pm

QRAR

Fil-Bażilika:

Matul il-Gimgha: 7.00am-10.00am
4.30pm-6.00pm

Fis-Sagrestija:

Hdud u Festi: 4.45am-12.30pm
4.00pm-7.30pm

Matul il-Gimgha: 4.45am-12.30pm
3.30pm-7.30pm

ADORAZZJONI

Adorazzjoni Privata

(Fil-Kappella tas-Ss. Sagrament):
Kuljum fil-hinijiet kollha li fihom
tkun miiftuha l-Bażilika.

Adorazzjoni Komunitarja

Matul il-Gimgha: 6.00pm-7.00pm
(Tinkludi Quddiesa bl-omelija, Talb,
Rużarju u Barka Ewkaristika)

Adorazzjoni Solenni:

Il-Jum kollu mid-9.00am sas-7.00pm:
L-Ewwel Ġimgha tax-Xahar
L-Ewwel Sibb tax-Xahar
Festa tal-Madonna ta' Lourdes
Solennita' tal-Qalb ta' Gesù
L-ahhar tas-Sena

RUŻARJU

KOMUNITARJU

Matul il-Gimgha:

Kuljum wara l-Quddiesa tas-6.00pm
L-Erbgha u l-Gimgha:
Fil-Kappella tas-Sagrament fit-
3.00pm

LAQGHAT TA' FORMAZZJONI U TALB

Koppji Gharajjes:

It-Tieni Sibb tax-Xahar: 7.00pm
(Mons Anton Borg: 2155 1063)

Koppji Miżewġin Żgħażgħ:

It-Tielet Sibb tax-Xahar: 7.00pm
(Dun Gorg J. Frenzo: 2155 1849)

Grupp tal-Bibbja:

Kull nhar ta' Ġimgha: 6.30pm
(Dun Joseph Mercieca: 2155 3351)

Tfal Tal-Grizma:

Kull tieni Tnejn tax-Xahar: 4.30pm
(Dun Joseph Mercieca: 2155 3351)

Tfal ta' l-Ewwel Tqarbina:

Kull tieni Tlieta tax-Xahar: 4.30pm
(Dun Manwel Buttigieg: 2156 0492)

UFFIĊĠJU PARROKKJALI

Contact Person:

Kan. Felix Tabone
Tel: 2155 6377

Helpdesk:

Ms. Josette Vassallo
Tel: 2155 6377

P.R.O.:

Mr. David Camilleri
Tel: 2155 4001

Festi Ċentinarji:

Mr. Michael Formosa
Tel: 2155 4158

KUNSILL PASTORALI PARROKKJALI

Viċi-President:

Mr. Antoine Vassallo
Tel: 2155 3944

Segretarja:

Ms. Louise Camilleri
Tel: 2155 6581